

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 76)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 76)

ఉద్ధవదూత్యవర్ణనం

గత్వా సాందీపనిమథ చతుష్షష్టిమాత్రైరహోభిః
సర్వజ్ఞస్తవం సహ ముసలినా సర్వవిద్యా గృహీత్వా |
పుత్రం నష్టం యమనిలయనాదాహృతం దక్షిణార్థం
దత్వా తస్మై నిజపురమగా నాదయన్ పాంచజన్యం || 1 ||

స్మృత్వా స్మృత్వా పశుపసుదృశః ప్రేమభారప్రణున్నాః
కారుణ్యేన త్వమపి వివశః ప్రాహిణోరుద్ధవం తం |
కించాముష్మై పరమసుహృదే భక్తవర్యాయ తాసాం
భక్త్యుద్రేకం సకలభువనే దుర్లభం దర్శయిష్యన్ || 2 ||

త్వన్మాహాత్మ్యప్రథిమపిశునం గోకులం ప్రాప్య సాయం
త్వద్వార్తాభిర్భహు స రమయామాస నందం యశోదాం |
ప్రాతర్ద్వష్టా మణిమయరథం శంకితాః పంకజాక్ష్యః
శ్రుత్వా ప్రాప్తం భవదనుచరం త్యక్తకార్యాః సమీయుః || 3 ||

దృష్ట్యా చైనం త్వదుపమలసద్వేషభూషాభిరామం
స్మృత్వా స్మృత్వా తవ విలసితాన్యచ్ఛక్తైస్తాని తాని |
రుద్ధాలాపాః కథమపి పునర్గద్గదాం వాచమూచుః
సౌజన్యాదీన్ నిజపరభిదామప్యలం విస్మరంత్యన్ || 4 ||

శ్రీమన్ కిం త్వం పితృజనకృతే ప్రేషితో నిర్దయేన
క్వాసౌ కాంతో నగరసుదృశాం హా హారే నాథ పాయాః |

ఆశ్లేషాణామమృతవపుషో హంత తే చుంబనానా -
మున్నాదానాం కుహకవచసాం విస్మరేత్ కాంత కా వా || 5 ||

రాసక్రీడాలుళితలళితం విశ్లేధత్యేశపాశం
మందోద్భిన్నశ్రమజలకణం లోభనీయం త్వదంగం |
కారుణ్యాభ్యే సకృదపి సమాలింగితుం దర్శయేతి
ప్రేమోన్నాదాద్ భువనమదన త్వత్ప్రియాస్తాం విలేపుః || 6 ||

ఏవంప్రామైర్వివశవచనైరాకులా గోపికాస్తా -
స్తవత్సందేశైః ప్రకృతిమనయత్ సోఽథ విజ్ఞానగర్భైః |
భూయస్తాభిర్ముదితమతిభిస్తవస్మయీభిర్వధూభి -
స్తత్త్వార్తాసరసమనయత్ కానిచిద్వాసరాణి || 7 ||

త్వత్ప్రోద్ధానైః సహితమనిశం సర్వతో గేహకృత్యం
త్వద్వార్తైవ ప్రసరతి మిథః సైవ చోత్సావపలాపాః |
చేష్టాః ప్రాయస్తవదనుకృతయస్తవస్మయం సర్వమేవం
దృష్ట్వా తత్ర వ్యముహదధికం విస్మయాదుద్ధవోఽయం || 8 ||

రాధాయా మే ప్రియతమమిదం మత్ప్రియైవం బ్రవీతి
త్వం కిం మౌనం కలయసి సఖే మానినీ మత్ప్రియేవ |
ఇత్యాద్యేవ ప్రవదతి సఖీ త్వత్ప్రియో నిర్జనే మా -
మిత్రంవాదైరరమయదయం త్వత్ప్రియాముత్పలాక్షిం || 9 ||

ఏష్యామి ద్రాగనుపగమనం కేవలం కార్యభారా -
ద్విశ్లేషేఽపి స్మరణదృఢతాసంభవాన్మాస్తు ఖేదః |
బ్రహ్మానందే మిళతి నచిరాత్ సంగమో వా వియోగ -
స్తుల్యో వః స్యాదితి తవ గిరా సోఽకరోన్నిర్వ్యథాస్తా || 10 ||

ఏవం భక్తిః సకలభువనే నేక్షితా న శ్రుతా వా
కిం శాస్త్రాఘ్నేః కిమిహ తపసా గోపికాభ్యో నమోఽస్తు |
ఇత్యానందాకులముపగతం గోకులాదుద్ధవం తం
దృష్ట్వా హృష్టో గురుపురపతే పాహి మామామయౌఘాత్ || 11 ||